



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

திங்கள்கிழமை 23-10-2023



அரசும் ஆலயங்களும் 1

கோவில்களை அரசே எடுத்து நடத்த வேண்டும் என்ற வழக்கு மனுவை உச்சநீதிமன்றம் இரண்டு நாட்களுக்கு முன்னால் தள்ளுபடி செய்து விட்டது. நீதிமன்றங்களின் மூலமாக இதனை அரசியல் சர்ச்சையாக ஆக்க நினைத்தவர்கள் அனைவருக்கும் மிகப்பெரிய அடியைக் கொடுத்திருக்கிறது உச்சநீதிமன்றம்.

வழக்கறிஞர் அஷ்வினி உபாத்யாய் என்பவர் உச்சநீதி மன்றத்தில் ஒரு வழக்கை தாக்கல் செய்கிறார். அதன் உள்ளடக்கம் என்பது இதுதான்:

“அரசியல் சாசனத்தின் 26 ஆவது பிரிவின்படி அனைத்து மதத்தினரும் மத வழிபாட்டுத் தலங்கள் மற்றும் தொண்டு நோக்கங்களுக்காக நிறுவனங்களை உருவாக்கவும், பராமரிக்கவும் உரிமை உள்ளது. ஆனால் இந்துகள், கைனர்கள், புத்த மதத்தினர், சீக்கியர்களுக்கு இந்த உரிமை மறுக்கப் படுகிறது. நாடு முழுவதும் உள்ள 9 லட்சம் கோவில்களில் 4 லட்சம் கோவில்கள் அரசின் கட்டுப்பாட்டில் உள்ளன. ஆனால் முஸ்லிம்கள், கிறிஸ்தவர்கள், பார்சிகளுக்கு தங்கள் மத வழிபாட்டுத் தலங்களை நிர்வகிக்க உரிமை வழங்கப்படுகிறது. இது போலவே இந்து உள்ளிட்ட மற்ற மதத்தினருக்கும் உரிமை வழங்கப்பட வேண்டும்” என்று அவர் தனது மனுவில் கோரிக்கை வைத்திருந்தார்.

இந்த மனுவை உச்சநீதிமன்ற தலைமை நீதிபதி டி.ஒய். சந்திரசூட் தலைமையிலான அமர்வு விசாரித்து. இந்த வழக்கையே தள்ளுபடி செய்தது. ‘விளம்பரத்துக்காக இந்த மனுவை தாக்கல் செய்துள்ளீர்கள்’ என்றும் நீதிபதிகள் கண்டித்துள்ளார்கள். “இது பற்றி நாடாளுமன்றமும், சட்டமன்றமும் தான் முடிவு செய்ய முடியும். நீதிமன்றங்களால் இவற்றுக்குத் தீர்வு கொடுக்க முடியாது” என்றும் உச்சநீதிமன்ற தலைமை நீதிபதி அமர்வு சொல்லி விட்டது.

கோவில்களை வைத்து அரசியல் செய்ய நினைக்கும் குதர்க்கப் பேர்வழிகளுக்கு நெத்தியடியாக இது அமைந்துள்ளது.

சில வாரங்களுக்கு முன்னால் பிரதமர் நரேந்திர மோடியே இப்படி ஒரு கருத்தை தெலுங்கானா மாநிலத்தில் பேசினார். அரசாங்கத்தை நடத்தும் நிர்வாகப் பொறுப்பில் இருந்து கொண்டு அரசாங்க நிர்வாக கட்டமைப்புக்கு எதிராகவே கருத்துச் சொல்வதற்கு அவரால் மட்டும் தான் முடியும்.

‘தமிழ்நாட்டில் உள்ள இந்து கோவில்களை, தி.மு.க. அரசு கைப்பற்றி ஆக்கிரமித்துள்ளது. கோவில் சொத்துகள் மற்றும் வருமானங்கள் முறைகேடாக பயன்படுத்தப்படுகிறது’ என்று பகிரங்கமாக மாண்புமிகு பிரதமர் மோடி அவர்கள் பேசியதாக ‘தினமலர்’ நாளிதழ் செய்தி வெளியிட்டு இருந்தது. அருட்திரு வள்ளலாரின் 200 ஆவது பிறந்த நாள் விழாவில் பேசிய மாண்புமிகு முதலமைச்சர் மு.க.ஸ்டாலின் அவர்கள் இதனைக் கடுமையாகக் கண்டித்தார். “பிரதமரின் இந்தக் குற்றச்சாட்டை நான் திட்டவாடமாக மறுக்கிறேன். பிரதமர் அவர்களுக்கு நான் எனது வன்மையான கண்டனத்தை தெரிவித்துக் கொள்கிறேன். பொறுப்பு வாய்ந்த இந்திய நாட்டின் பிரதமர் அவர்கள் - தவறான அவதூறுச் செய்தியை சொல்வது சரியா? ஒரு மாநில அரசின் செயல்பாடு குறித்து - இன்னொரு மாநிலத்தில் போய் - பேசுவது முறையா? தர்மமா?” என்று முதலமைச்சர் கடும் கண்டனத்தை பதிவு செய்தார்.

பிரதமரின் உரையை ‘தினமலர்’ நாளிதழ் தலைப்புச் செய்தியாக வெளியிட்டு இருந்தது. “அந்த நாளிதழின் நிர்வாகி ஒருவர், புகழ்பெற்ற திருக்கோவில் ஒன்றில் அறங்காவலர்களில் ஒருவராக இருக்கிறார். அப்படியானால் அவர், அந்த கோவிலை ஆக்கிரமித்துள்ளார் என்று அர்த்தமா?” என்றும் முதலமைச்சர் அவர்கள் கேள்வி எழுப்பினார்கள். 17.6.2022 ஆம் நாள் தேதியிட்ட ‘தினமலர்’ பத்திரிகையில் அதன் வெளியீட்டாளர் - இல.ஆதிமூலம் அவர்கள், “கோவில் உண்டியல் பணம் எங்கும் போகாது” என்பது ஆகும்.

பொதுவாகவே கோவில் பணங்கள் முறையாக பயன்படுத்தப்படுவது இல்லை என்பது போன்ற பொய்ப் பிரச்சாரத்தை தொடர்ந்து கட்டமைத்து வருகிறார்கள். இந்த பொய்ப்பிரச்சாரத்துக்கு ‘தினமலர்’ நாளிதழே பல நேரங்களில் துணை போய்க் கொண்டிருப்பது தான். ஆனால் அதன் வெளியீட்டாளர் ஆதிமூலம் அது தவறு என்பதை விரிவாக எழுதி இருக்கிறார்.

ஆலயங்களின் பணத்தை அரசு எவ்வளவு முறையாகக் கையாள்கிறது என்பதை ஆதிமூலம் விவரிக்கிறார்...

★ மூன்றாண்டுகளாக சென்னை வடபழநி கோவிலின் தக்கார் பொறுப்பை வகித்து வருவதால் அங்கு நடக்கும் பல விஷயங்களை நான் நன்கறிவேன்.

★ சிலர் கூறுவதைப் போன்று உண்டியல் பணம் வேறு எங்கும் போவது இல்லை.

★ தனியார் துறை நிர்வாகங்களைக் காட்டிலும் ஹிந்து சமய அறநிலையத் துறை கட்டுப்பாட்டில் இருக்கும் கோவில் நிர்வாகங்களில் பணவரவு - செலவுக்கான சட்ட நடை முறைகளும் கட்டுப்பாடுகளும் கடுமையாகக் கடைப்பிடிக்கப் படுகின்றன.

★ இங்கு அவ்வளவு எளிதாக முறைகேடு நடந்து விட முடியாது.

★ கோவில்களுக்கான சட்ட நடைமுறைகள் மற்றும் கடுமையான கட்டுப்பாடுகள் காரணமாக, பக்தர்களுக்கான பல நற்பணிகள் தாமதமாகிறது என்று சொல்லலாமே தவிர கோவில் வருமானம் வேறு எங்கோ போகாமலாவிற்கு சட்டத்தில் ஓட்டை இல்லை.

★ கோவில்களில் உண்டியல் வைக்கப்பட்ட காலம் முதல் இன்று வரை பக்தர்களின் காணிக்கைகள் பத்திரமாகத்தான் இருக்கின்றன. மிகுந்த முன்னெச்சரிக்கையுடனேயே கையாளப்படுகின்றன.

★ காணிக்கை குறித்த பதிவேடுகள் எண்ணி முடிக்கப்பட்ட மறுநாளே அறநிலையத் துறை அலுவலகத்துக்கு கொண்டு செல்லப்பட்டு - அங்குள்ள பதிவேடுகளில் ஏற்றப்படுகின்றன. அதிலிருந்து ஒரு நகல் தணிக்கைப் பிரிவுக்கும் அனுப்பப் படுகிறது. தனியார் நிறுவனங்களில் இல்லாத அளவுக்குக் கடுமையான பாதுகாப்பு ஏற்பாடுகள் கடைப்பிடிக்கப்படுகின்றன.

- தொடரும்



நிகழ்ச்சிக்கான இடங்களை அமைச்சர் தங்கம் தென்னரசு பார்வையிட்டார்!

நெல்லை, அக். 23- முதலமைச்சர் கழகத் தலைவர் அவர்களின் ஆணைக்கிணங்க இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் வருகிற 27.10.2023 வெள்ளி அன்று நெல்லை மாவட்டத்தில் கழக மூத்த முன்னோடிகளுக்கு பொற்கிழி வழங்குதல், இளைஞர் அணி செயல்வீரர்கள் கூட்டம் ஆகிய நிகழ்வுகளில் பங்கேற்று கலந்துகொள்ள துறை அமைச்சர் தங்கம் தென்னரசு நேரில் சென்று கிரப்பிசு உள்ளதை முன்னிட்டு அதற்காக தேர்வு செய்யப்பட்டுள்ள இடங்களை நெல்லை கிழக்கு மாவட்டச் செயலாளர் இரா. ஆவுடையப்பன், நெல்லை மத்திய மாவட்டப் பொறுப்பாளர் டி.பி.எம். மைதீன்கான், பாளை சட்டமன்ற உறுப்பினர் மு.அப்துல்வகாப் ஆகியோர் முன்னிலையில் நிதி மற்றும் மனிதவள மேலாண்மை துறை அமைச்சர் தங்கம் தென்னரசு நேரில் சென்று பார்வையிட்டார்.

தாதுக்குடி, தென்காசி மாவட்டத்தில் சுற்றுப் பயணத்தை முடித்த நிலையில் வருகிற 27.10.2023 வெள்ளி அன்று நெல்லை மாவட்டத்திற்கு வருகை தருகிறார்கள்.

தொடர் விடுமுறை கட்டணத்தை ஏற்றிய தனியார் ஆம்னி பஸ்கள்! பாய்ந்தது நடவடிக்கை!

சென்னை, அக். 23- தொடர் விடுமுறையை ஓட்டி ஆம்னி பேருந்துகளில் கட்டணங்கள் அதிக வசூலிக்கப்படுவதாக பயணிகள் புகார் தெரிவித்து வந்த நிலையில், விதிகளை மீறியதாக 102 ஆம்னி பஸ்களை போக்குவரத்து துறை அதிகாரிகள் பறிமுதல் செய்துள்ளனர்.

தமிழகத்தில் 23, 24 ஆகிய தேதிகளில் ஆயுத பூஜை மற்றும் விஜயதசமி பண்டிகை காரணமாக விடுமுறை விடப்பட்டுள்ளது. ஏற்கனவே சனி, ஞாயிறுக் கிழமை விடுமுறை என்பதால் மொத்தம் 4 நாட்கள் விடுமுறை காரணமாக சென்னையில் வசிக்கும் வெளி மாவட்ட மக்கள் சொந்த ஊர்களுக்கு புறப்பட தொடங்கினர். இதனால், வெளியூர் செல்லும் அரசு பேருந்துகள் மற்றும் ரயில் களில் பயணிகள் கூட்டம் அலைமோதுகிறது.

பயணிகள் வசதிக்காக தமிழ்நாடு அரசு போக்குவரத்து கழகமும் கிரப்பு பேருந்துகளை இயக்கி வருகிறது. எனினும், இந்த பேருந்துகளிலும் புகிங் முடிந்து விட்டது. இதனால், பயணிகள் பலரும் ஆம்னி பேருந்துகளை நாடி செல்கின்றனர். ஆம்னி பேருந்துகளிலும் இந்த வாய்ப்பை பயன்படுத்தி பல மடங்கு கட்டணத்தை ஏற்றி யுள்ளதாக பயணிகள் முன்வைக்கும் குற்றச்சாட்டாக உள்ளது.

102 பஸ்கள் பறிமுதல்:

இது தொடர்பாக தமிழக போக்குவரத்து துறைக்கும் அதிக அளவில் புகார்கள் வந்தன. இதையடுத்து, அதிரடியாக களத்தில் இறங்கிய அதிகாரிகள் விசாரணை மேற்கொண்டனர். மீனம்பாக்கம் வட்டார போக்குவரத்து துறை அதிகாரிகள் தாம்பரம், பெருங்க எத்தூர், செங்கல்பட்டு உள்ளிட்ட பகுதிகளில் தென் மாவட்டங்களுக்கு செல்லும் ஆம்னி பேருந்துகளை நிறுத்தி சோதனை செய்தனர்.

அப்போது பல பேருந்துகளில் பயணிகளிடம் கூடுதல் வசூலிக்கப்பட்டது தெரியவந்தது. இதையடுத்து 102 ஆம்னி பேருந்துகளை அதிகாரிகள் பறிமுதல் செய்துள்ளனர். சுமார் 1,545 ஆம்னி பஸ்கள் விதிகளை மீறியது கண்டுபிடிக்கப் பட்டு ரூ. 27.67 லட்சம் அபராதம் விதிக்கப்பட்டு உள்ளது. தொடர்ந்து இது போன்ற கண்காணிப்பு நடவடிக்கைகள் இருக்கும் என்று போக்குவரத்து துறை அதிகாரிகள் தெரிவித்துள்ளனர்.

அமைச்சர் உதயநிதி ஸ்டாலின் பங்கேற்கிறார்!

நெல்லை மாவட்டத்தில் கழக முன்னோடிகளுக்கு பொற்கிழி - இளைஞர் அணி செயல்வீரர்கள் கூட்டம்!

நிகழ்ச்சிக்கான இடங்களை அமைச்சர் தங்கம் தென்னரசு பார்வையிட்டார்!

நெல்லை மாவட்டத்தின் சார்பில் கழக மூத்த முன்னோடிகளுக்கு பொற்கிழி வழங்குதல், கழக இளைஞர் அணி செயல்வீரர்கள் கூட்டம், போன்ற நிகழ்வுகளில் கலந்துகொள்வதற்காக வருகை தரும் கழக இளைஞர் அணி செயலாளர் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் நெல்லைக்கு வருவதை முன்னிட்டு நிகழ்ச்சிக்கான ஏற்பாடுகளை நெல்லை கிழக்கு மாவட்டச் செயலாளர் இரா. ஆவுடையப்பன், நெல்லை மத்திய மாவட்டப் பொறுப்பாளர் டி.பி.எம். மைதீன்கான் ஆகியோர் கிரப்பான முறையில் செய்து வருகின்றனர்.

பாளையங்கோட்டை கே.டி.சி.நகரில் உள்ள மாதா

மாளிகையில் மூத்த முன்னோடிகளுக்கு பொற்கிழி வழங்கும் நிகழ்ச்சியும், அதனை தொடர்ந்து கே.டி.சி நகர் மேம்பாலம் பகுதியில் உள்ள திறந்தவெளி மைதானத்தில் இளைஞர் அணி செயல்வீரர்கள் கூட்டம் மேடை அரங்கு அமைக்கப்பட்டுவரும் இடங்களை நிதி மற்றும் மனிதவள மேலாண்மை துறை அமைச்சர் தங்கம் தென்னரசு நேரில் சென்று பார்வையிட்டு ஆய்வு செய்து பணிகளை விரைந்து முடிக்கும் படி கேட்டுக் கொண்டார்.

நிகழ்வில் நெல்லை கிழக்கு மாவட்டச் செயலாளர் இரா. ஆவுடையப்பன், மத்திய மாவட்டப் பொறுப்பாளர் டி.பி.எம். மைதீன்கான், பாளை சட்டமன்ற உறுப்பினர் மு.அப்துல்

வகாப், மாநில வர்த்தக அணி இணைச் செயலாளர் என்.மாலைராஜா, தலைமை செயற்குழு உறுப்பினர் ஆ.பிரபாகரன், பொதுக்குழு உறுப்பினர்கள் கண்ணன், பரமசிவ ஐயப்பன், மேயர் பி.எம்.சரவணன், துணை மேயர் கே.ஆர்.ராஜா, மாவட்ட துணைச் செயலாளர்கள் கரேஷ், தர்மன், மாவட்டப் பொருளாளர் அண்ணாதுரை, மாவட்ட இளைஞரணி அமைப்பாளர்கள் ஜார்ஜ்நீதர், கருப்பசாமி கோட்டையப்பன், மாவட்ட அணி அமைப்பாளர் வழக்கறிஞர் அணி செல்வகுடாமணி, தொண்டர் அணி தொடர்பி மைதீன், ஆதிதிராவிடர் நலக்குழு நவநீதன், பொறியாளர் அணி சுரேந்தர், நெசவாளர் அணி ஸ்டீபன், விவசாய அணி முருகன், துணை அமைப்பாளர்கள் இளைஞர் அணி மிரான்மைதீன், அலிபீம் ரான், நெசவாளர் அணி சங்கரலிங்கம், மத்திய மாவட்ட வழக்கறிஞர் அணி தலைவர் ராஜாமுகமது உள்பட கழகத்தினர் பலர் கலந்து கொண்டனர்.




கழக இளைஞர் அணிச் செயலாளர் அமைச்சர் உதயநிதி ஸ்டாலின் அவர்கள் வருகிற 27ம் தேதி நெல்லை மாவட்டம் வருகையை முன்னிட்டு பாளையங்கோட்டை கே.டி.சி.நகர் நான்கு வழிச்சாலை மேம்பாலம் அருகில் இளைஞர் அணிச் செயல்வீரர்கள் கூட்டம் நடைபெற உள்ள மைதானத்தை நெல்லை கிழக்கு மாவட்டச் செயலாளர் இரா.ஆவுடையப்பன், நெல்லை மத்திய மாவட்டப் பொறுப்பாளர் டி.பி.எம். மைதீன்கான், மு.அப்துல் வஹாப் எம்.எல்.ஏ. ஆகியோர் முன்னிலையில் அமைச்சர் தங்கம் தென்னரசு பார்வையிட்டார். உடன் மாநில வர்த்தக அணி இணைச் செயலாளர் மாலைராஜா, தலைமைச் செயற்குழு உறுப்பினர் ஆ.பிரபாகரன், பொதுக்குழு உறுப்பினர் பரமசிவ ஐயப்பன், மேயர் சரவணன், துணை மேயர் ராஜ், மாவட்ட அணி அமைப்பாளர்கள் இளைஞர் அணி ஜார்ஜ்நீதர், கருப்பசாமி கோட்டையப்பன், வழக்கறிஞர் அணி அமைப்பாளர் செல்வ குடாமணி, மத்திய மாவட்ட இளைஞர் அணி துணை அமைப்பாளர் மிரான்மைதீன், மத்திய மாவட்ட வழக்கறிஞர் அணி தலைவர் ராஜா முகம்மது, பொருளாளர் அண்ணாதுரை உள்பட கழக நிர்வாகிகள் பலர் உள்ளனர்.



முரசொலி



உங்கள் முரசொலி எங்கேயும், எப்போதும் உங்கள் கைகளில்...



www.murasoli.in

Download Murasoli Now!!!